

نارویجن زبان سیکھنے کا حق و فرض

اقامتی اجازت نامہ، جو کہ مستقل قیام کی اصل بنیاد ہے، کے حامل افراد کا حق اور/یا فرض بنتا ہے کہ وہ نارویجن زبان اور معاشرتی علوم سیکھنے کیلئے 300 گھنٹوں کی کلاسز اٹینڈ کریں۔ ان کلاسز کا انتظام کرنا بلدیہ (میونسپلٹی) کی ذمہ داری ہے۔

مستقل قیام یا نارویجن شہریت حاصل کرنے کیلئے لازمی ہے کہ تارکین وطن کلاسز کے 300 گھنٹے مکمل کریں یا نارویجن یا سامی زبان سے مناسب واقفیت رکھتے ہوں۔ اس کا اطلاق ان افراد پر ہوتا ہے جنہیں یکم ستمبر 2005 کے بعد ناروے میں مستقل قیام کی اجازت ملی تھی۔ نارویجن زبان سیکھنے کے حق و فرض کا اطلاق تمام تارکین وطن پر نہیں ہوتا ہے۔ اپنے حقوق و فرائض کے متعلق معلومات حاصل کرنے کیلئے اپنے مقامی بلدیاتی کونسل سے رابطہ کریں۔

یکم ستمبر 2005 سے پہلے مستقل قیام کے حامل افراد پر عبوری اسکیم کا اطلاق ہوتا ہے۔ یکم ستمبر 2010 تک، اس عبوری اسکیم میں شامل افراد کو مفت نارویجن کلاسز میں حاضر ہونے کا حق ہے، البتہ اس تاریخ کے بعد ان کو کلاسز کی قیمت خود ادا کرنی پڑے گی۔ بلامعاوضہ کلاسز لینے کا حق ان اشخاص کو ہے جنہوں نے اس سے پہلے یہ حق حاصل نہ کیا ہو۔